

**ከፍታ የወጣቶች ኃ/የተወሰነ መስረታዊ የገንዘብ
ቁጠባና ብድር ኅብረት ሥራ ማህበር የቁጠባ
አሰራር ስርዓት**



ነሐሴ 2015

አዲስ አበባ

አጭር ርዕስ

ይህ መመሪያ ከፍታኃ/የተወሰነ የወጣቶች የገንዘብ ቁጠባና ብድር ኅብረት ሥራ ማህበር የገንዘብ ቁጠባ አስተዳደር መመሪያ ቁጥር 02/2016 ተብሎ ሊጠቀስ ይችላል።

1. መግቢያ


ለአንድ ሀገር ልማት የሰው ኃይል፣ መሬት፣ ካፒታል/ፋይናንስ/ እና የመረጃ ልውውጥ ሥርዓት መኖርና ማደግ ወሳኝነት ያላቸው ጉዳዮች ናቸው። በተለይ የፋይናንስ ሥርዓት በሚገባ ሊጠናከር የሚችለው ቁጠባና መዋለንዋይን መሰረት አድርጎ ሲንቀሳቀስ ብቻ ነው። ለአንድ ሀገር ኢኮኖሚ እድገት ቁጠባ እንደመለኪያ ሆኖ ማገልገል ከጀመረ ብዙ ዓመታትን አስቆጥሯል። የቁጠባ ባህል መዳበር የተጠናከረ የፋይናንስ ሥርዓት እንዲኖር ያስችላል።

በሀገራችን የቁጠባ ባህልና የመዋለንዋይ አጠቃቀም እጅግ ዝቅተኛ ደረጃ ላይ ይገኛል። ለሀገሪቱ ኢኮኖሚ አለማደግም ትልቁ እንቅፋት ሆኖ የሚገኘው ይህ የቁጠባ ባህላችንና የብድር አጠቃቀማችን ዝቅተኛ ደረጃ ላይ መገኘት ነው። የቁጠባ ባህልና ገንዘብን ተበድሮ በአግባቡ ጥቅም ሊሰጥ በሚችል ቦታ ላይ የመስራት ልምድ በሁሉም ዘንድ እንዲሰርጽ እየተደረገ ያለው ጥረት አበረታች ነው።

በኅብረት ሥራ ማህበሩ የስራ ክልል ውስጥ የሚገኙ ግለሰቦች ገንዘባቸውን የሚያስቀምጡት በመንግስታዊና በግል ባንኮች ሲሆን በእነዚህ ባንኮች አማካኝነት አባላት የሚያገኙት ጠቀሜታ ባንኮቹ ለሌላው የኅብረተሰብ ክፍል የሚሰጡትን መደበኛ አገልግሎት ብቻ ነው። በሌላ በኩል እነዚህ ባንኮች አባላት የሚተጋገዙበትና መዋለንዋያቸውን በማንቀሳቀስ በተሻለ አዋጭነት ባለው ኢንቨስትመንት ላይ በማዋል አትራፊ የሚሆኑበትና ጥቅማቸውን የሚያሳድጉበት መንገድ አልፈጠሩም።

ስለሆነም የኅብረት ሥራ ማህበራችን አባላት እና ወደፊት ወደ የኅብረት ሥራ ማህበራችን የሚቀላቀሉ በተለያዩ የሥራ ዘርፍ የተሰማሩ የማህበሩን ህግ እና ደንብ የሚያከብሩ ግለሰቦች ኅብረት ሥራ ማህበሩ በሚሰጠው የቁጠባና ብድር አገልግሎት ይበልጥ ተሳታፊና ተጠቃሚ እንዲሆኑ ይህ የቁጠባ አስተዳደር መመሪያ ተዘጋጅቷል፡

:




The bottom of the document features several handwritten signatures in blue ink. Below the signatures are two official circular stamps. The stamp on the left is from the 'Ethiopian Cooperative Commission' (የኢትዮጵያ ኅብረት ሥራ ኮሚሽን) and is dated '2016/አዲስ አበባ' (2016/Addis Ababa). The stamp on the right is from the 'Ethiopia Kefeta Youth Primary SACCOL' (የኢትዮጵያ የጥቁር ወጣቶች የግለሰብ የገንዘብ ቁጠባና ብድር ኮሚሽን) and is dated '2016/አዲስ አበባ' (2016/Addis Ababa).

2. የመመሪያው ዓላማ

- የኅብረት ሥራ ማህበሩን የቁጠባ ዓላማ ሥራ ላይ ለማዋል፤
- የኅብረት ሥራ ማህበሩ አባላትን የቁጠባ ባህል ለማዳበር፤
- የኅብረት ሥራ ማህበሩን የፋይናንስ አቅም ማሳደግና የአባላቱን የኢኮኖሚ ሁኔታ ማሻሻል፤
- አባላት የቁጠባ ባህልን በማዳበር የብድር ተጠቃሚ ሆነው ከኅብረት ሥራ ማህበሩ በተበደሩት ብድር ኑሯቸው ተለውጦ ማየት፤
- የኅብረት ሥራ ማህበሩ የቁጠባና ብድር የኅብረት ሥራ ማህበራትን ዓላማና መርህን ተከትሎ በዚህ መመሪያ መሰረት የአገልግሎት አድማሱን በማስፋት ከሚያገኘው ልምድና ተሞክሮ መነሻነት ወደ ላቀ የፋይናንስ ተቋምነት በመሸጋገር የረጅም ጊዜ ሀገራዊ ራዕዩን ዕውን ለማድረግ፡፡

3. ትርጓሜ


- በኅብረት ሥራ ማህበራት አዋጅ 985/2009 መነሻነት የሚከተሉት ትርጓሜዎች በዚህ መመሪያ ውስጥ እንዲካተቱ ተደርጓል፡፡
- “አባል” ማለት በኅብረት ሥራ ማህበሩ መተዳደሪያ ደንብ መሠረት የአባልነት መመዘኛ መስፈርቶችን አሟልቶ በኅብረት ሥራ ማህበሩ በአባልነት የተመዘገበ ግለሰብ ነው፡፡
- “ቁጠባ” ማለት ከሚገኘው ገቢ ውስጥ በተወሰነ የጊዜ ገደብ ውስጥ በተከታታይ /በየወቅቱ/ በኅብረት ሥራ ማህበሩ ሂሳብ የሚያጠራቅመው ገንዘብ ነው፡፡
- “አዋጅ” ማለት የኅብረት ሥራ ማህበራት አዋጅ 985/2009 ማለት ነው፡፡
- መተዳደሪያ ደንብ ማለት በኅብረት ሥራ ማህበሩ የጠቅላላ ጉባኤ ተወካይ አባላት ጸድቆ በኢትዮጵያ ኅብረት ሥራ ኮሚሽን ተመዝግቦ የጸደቀ ነው፡፡
- “መደበኛቁጠባ” ማለት አባሉ በኅብረት ሥራ ማህበሩ መተዳደሪያ ደንብ በተወሰነው የጊዜ ገደብ ውስጥ በተከታታይ በቋሚነት የሚቆጥበው መነሻ የገንዘብ ወለል ነው፡፡







- “የፍላጎት ቁጠባ” ማለት አባሉ በፈቃደኝነት ከመደበኛ ቁጠባ በተጨማሪ የሚቆጥበው የገንዘብ መጠን ነው።
- “የጊዜ ገደብ ቁጠባ” ማለት አባሉ ከኅብረት ሥራ ማህበሩ ጋር በሚገባው ውል መሰረት በኅብረት ሥራ ማህበሩ ውስጥ ለተወሰነ ጊዜ ወጪ ሳያደርግ የሚቀመጥና በተጠየቀ ጊዜ በስምምነቱ መሠረት የሚከፈል የቁጠባ ሂሳብ ዓይነት ነው።
- “የህፃናት ቁጠባ” ማለት የኅብረት ሥራ ማህበሩ አባላት ልጆችና በአሳዳጊዎቻቸው ስር ያሉ ሆነው እድሜያቸው ከ18 ዓመት በታች የሚቆጡ የቁጠባ ዓይነት ነው።
- “የቤት ቁጠባ” ማለት አንድ አባል ለቤት ግዢ፣ ግንባታና እድሳት የሚውል ቀድሞ የሚቆጠብ ቁጠባ ዓይነት ነው።
- “የተሽከርካሪ ቁጠባ” ማለት አንድ አባል ለተሽከርካሪ ግዢ ቀድሞ የሚቆጥብ የቁጠባ ዓይነት ነው።

4. የኅብረት ሥራ ማህበሩ የቁጠባ መጠን

- በኅብረት ሥራ ማህበሩ መተዳደሪያ ደንብ በተወሰነው መሠረት አባላት ዝቅተኛ ብር 300.00 መደበኛ ቁጠባ ይቆጥባሉ፤
- አባሉ ከኅብረት ሥራ ማህበሩ እስካልተሰናበተ ድረስ መደበኛ ቁጠባ በማንኛውም ጊዜ ለአባሉ ወጪ ሆኖ ሊከፈለው አይችልም። ሆኖም ያለዋስትና የብድር ፎርማሊቲዎችን በማሟላት 95 በመቶ የቁጠባና የዕጣ መጠኑን በብድር ወስዶ ሊጠቀምበት ይችላል፤
- የአባላት የጊዜ ገደብ ቁጠባ አሰራር ተግባራዊ የሚሆነው የኅብረት ሥራ ማህበሩና ተጠቃሚው በሚያደርጉት ስምምነት መሠረት ይሆናል። ሆኖም ግን የጊዜ ገደብ የቁጠባ ስምምነት ከአሰራሩ ሁለት ወራት ማነስ የለበትም፤
- አባላት በፍላጎታቸው የቆጠቡትን ገንዘብ በማንኛውም ጊዜ ማውጣት ይችላሉ። ሆኖም ግን የቆጠቡትን ገንዘብ ማውጣት የሚችሉት በብድር ዋስትናነት ካልተያዙ ብቻ ነው፤





- ማንኛውም በቁጠባ ሂሳብ የተቀመጠ ገንዘብ ወለድ መታሰብ የሚጀምረው በኅብረት ሥራ ማህበሩ ሂሳብ ከተመዘገበበት/ገቢ ከሆነበት ቀን አንድ ወር ጀምሮ ይሆናል፤
 - የተሰበሰበ የቁጠባ ገንዘብ በሙሉ ሕጋዊ በሆነ የፋይናንስ ተቋም በኅብረት ሥራ ማህበሩ ስም በተከፈተ የቁጠባ ሂሳብ በዕለቱ ገቢ የሚደረግ ይሆናል፤
 - ኅብረት ሥራ ማህበሩ በቁጠባ ለተሰበሰበ ገንዘብ ወለድ ይከፍላል፤ ይህ ወለድ የሚታሰበው በዓመት ሁለት ጊዜ ታህሳስና ሰኔ ወር ውስጥ ተሰርቶ ወደ አባላት ቁጠባ ሂሳብ እንዲዘረዘር የሚደረግ ይሆናል፤
- የኅብረት ሥራ ማህበሩ ለሚሰጠው የቁጠባ አገልግሎት የተለያዩ ዓይነት የወለድ ተመን ያዘጋጃል። ሆኖም የቁጠባ የወለድ ተመን ተፈጻሚ የሚሆነው በሥራ አመራር ኮሚቴ ተጠንቶ በጠቅላላ ጉባኤ ተወካይ አባላት በአብዛኛው ድምጽ ከጸደቀ በኋላ ይሆናል፤ ሆኖም የቁጠባ ወለድ መጠን ብሔራዊ ባንክ ካስቀመጠው የቁጠባ ወለድ መጠን በታች መሆን የለበትም።
- የስራ አመራር ኮሚቴ የወለድ ተመን እየመረመረ ለውጥ ሊያድርግ ይችላል፤
 - የኅብረት ሥራ ማህበሩ ለአባላት ለሚሰጠው የቁጠባ አገልግሎት የቁጠባ ደብተር፣ ሌሎች መሰል የገንዘብ ልውውጥ ማድረጊያ የሂሳብ ሰነዶችን በኅብረት ሥራ ማህበሩ መተዳደሪያ ደንብ መሠረት በማዘጋጀት ሥራ ላይ ይውላል፤

5. የቁጠባ ዓይነትና አፈጻጸም


በኅብረት ሥራ ማህበሩ መተዳደሪያ ደንብ በተገለጸው መሠረት መደበኛ ቁጠባ፣ የፍላጎት ቁጠባ፣ የጊዜ ገደብ ቁጠባ፣ ወለድ የማይታሰብበት ቁጠባ፣ የልጆች ቁጠባ እና የቤት ቁጠባ፣ የተሽከርካሪ ቁጠባና፣ የንግድ ቁጠባ ዓይነቶች ይኖሩታል።


5.1. መደበኛ ቁጠባ

- የአንድ አባል ዝቅተኛ የመደበኛ ቁጠባ መጠን በዚህ መመሪያ ውስጥ በተገለጸው መሠረት ይሆናል፤



- የመደበኛ ቁጠባ መጠን የአባሉን የመቆጣጠር አቅም ያገናኝበት በኅብረት ሥራ ማህበሩ መተዳደሪያ ደንብ በተወሰነው መሠረት መሆን ይኖርበታል፤
- በኅብረት ሥራ ማህበሩ መተዳደሪያ ደንብ በተወሰነው መሠረት አባሉ ለመደበኛ ቁጠባ ወለድ ያገኛል፤
- አባሉ ከኅብረት ስራ ማህበሩ እስካልተሰናበተ ድረስ መደበኛ ቁጠባ ወጪ ተደርጎ አይከፈልም፤
- መደበኛ ቁጠባ ለብድር ዋስትና በመሆን ያገለግላል፤













5.2. የፍላጎት ቁጠባ


- አባሉ በፈቃደኝነት ከመደበኛ ቁጠባ በተጨማሪ የሚቆጥበው የገንዘብ መጠን ነው።
- የፍላጎት ቁጠባ መጠን የሚወሰነው በተጠቃሚው አቅምና ፍላጎት መሠረት ይሆናል፤
- በኅብረት ሥራ ማህበሩ መተዳደሪያ ደንብ በተወሰነው መሠረት አባሉ ለፍላጎት ቁጠባ ወለድ የሚታሰብለት ይሆናል፤
- የፍላጎት ቁጠባ አባሉ በማንኛውም ጊዜ ወጪ ሊያደርገው ይችላል፤
- የፍላጎት ቁጠባ አባሉ ለብድር ዋስትና ማቅረብ ይችላል፤
- አባሉ የፍላጎት ቁጠባን ወጪ ሊያደርገው የሚችለው ገንዘቡ በዋስትናነት ካልተያዘ ብቻ ነው፤

5.3. የጊዜገደብ ቁጠባ

- ኅብረት ሥራ ማህበሩ እንደአስፈላጊነቱ ከአባላቱ ጋር በሚያደርገው ስምምነት መሠረት ለተወሰነ ጊዜ ለአስቀማጭ ተከፋይ የማይሆን የጊዜ ገደብ ቁጠባ ሊሰበስብ ይችላል፤
- አባሉ ኅብረት ሥራ ማህበሩ ውስጥ ያለውን የጊዜ ገደብ ቁጠባ ለብድር ዋስትናነት ማስያዝ ይችላል፤
- ለብድር ዋስትናነት የዋለ የጊዜ ገደብ ቁጠባ ዋስትናው እስኪነሳ ድረስ ለአባሉ ወጪ ሆኖ አይከፈልም፤
- በኅብረት ሥራ ማህበሩ መተዳደሪያ ደንብ በተወሰነው መሠረት ለአባሉ የጊዜ ገደብ ቁጠባ ወለድ የሚታሰብለት ይሆናል፤
- ኅብረት ሥራ ማህበሩ የጊዜ ገደብ ቁጠባን ማበረታታት የሚችለው የጊዜ ገደብ ቁጠባውን የመጠቀም አቅሙ ከፍተኛ መሆኑ ሲረጋገጥ ብቻ ይሆናል።

5.4. ወለድ የማይታሰብበት ቁጠባ

- ኅብረት ሥራ ማህበሩ በአባሉ ፍላጎትና በኅብረት ሥራ ማህበሩ በሚደረግ ስምምነት መሠረት ወለድ የማይታሰብበት ቁጠባ በተለያዩ ምክንያት የሚያስቀምጠው ቁጠባ ይኖራል፤
- ወለድ ለማይታሰብበት ቁጠባ አባሉ በማንኛውም ሁኔታ ወለድ የመጠየቅ መብት አይኖረውም፤ ሆኖም በማመልከቻ ወለድ እንዲታሰብለት ቢጠይቅ ሲፈቀድለት የወለድ ተጠቃሚ ይሆናል፤
- ወለድ የማይታሰብበት ቁጠባ ለብድር ዋስትናነት ሊውል ይችላል፤
- አባሉ ወለድ የማይታሰብበት ቁጠባን ወጪ ሊያደርግ የሚችለው ገንዘቡ በዋስትናነት ካልተያዘ ብቻ ነው።



5.5. የልጆች ቁጠባ


- እድሜያቸው ከ18 አመት በታች የሆኑ ህፃናት ልጆች በሚያስተዳድሯቸው ወላጆች ወይም አሳዳጊዎች ድጋፍ መቆጠብ ይችላሉ፤
- የልጆች ቁጠባ ሂሳብ ከወላጆች ጋር በጥምራ የሚከፈት ሂሳብ ሆኖ በፈለጉት ጊዜ ወጪ ማድረግ የሚችሉበት የሂሳብ አርዕስት ከፍተው ማስቀመጥ ይችላሉ።
- ህፃናት ቁጠባ ሲጀምሩ የመመዝገቢያም ሆነ የዕጣ ክፍያ አይከፍሉም፤
- የህፃናት ቁጠባ መኖሩ ያለው ጠቀሜታ ስለሃብረት ሥራ ማህበር ግንዛቤ እንዲኖራቸው እና የቁጠባ ባህልን እንዲያዳብሩ ይረዳቸዋል፤
- ህፃናት በሃብረት ሥራ ማህበሩ እየቆጠቡ ቆይተው እድሜያቸው 18 አመት ሲሞላ ያለ መመዝገቢያ ክፍያ ሌሎችን መስፈርት ካሟሉ ማህበሩ ላይ ዕጣ በመግዛት አባል ሊሆኑ ይችላሉ፤
- ህፃናት ለቆጠቡት ቁጠባ ወለድ ያገኛሉ
- የህፃናት ቁጠባ ለወላጆቹ ወይም ለአሳዳጊዎቹ ለብድር ዋስትናነት ያገለግላል፤

6. የቁጠባ ወለድ መጠን

- ለመደበኛ ቁጠባ በዓመት 7 % ይከፍላል፤
- ለፍላጎት ቁጠባ በዓመት 7.25 % ይከፍላል፤
- ለጊዜ ገደብ ቁጠባ በዓመት ከ7.5 % እስከ 13 % የሚከፈል ሆኖ ከብር 150,000.00 እስከ 300,000.00 ለአንድ ዓመት 7.5 % ለሁለት ዓመትና ከዚያ በላይ 8 %፣ ከብር 500,000.00 እስከ 2,000,000.00 ለአንድ ዓመት 9 % ለሁለት ዓመትና ከዚያ በላይ 10 % ከብር 2,000,000.00 እስከ 5,000,000.00 11 % ለሁለት ዓመትና ከዚያ በላይ 11.5 % ከ5,000,000.00 ብር በላይ ለአንድ ዓመት 12% ለሁለት ዓመትና ከዚያ በላይ 13%።

- ለልጆች ቁጠባ በአመት 7.25 % ወለድ ይከፈላል፤

[Handwritten signature]



- የመደበኛና የፍላጎት ቁጠባ ወለድ ከተቀማጭ ሂሳብ ጋር እየታሰበ መደበኛ ቁጠባ ሂሳብ ላይ የሚቀመጥ እንጂ በአመቱ መጨረሻ እየታሰበ ለአባላት የሚከፋፈል አይሆንም፤ ሆኖም የጊዜ ገደብ ተቀማጭ ወለድ ግን የሚከፈለው ይሆናል፤
- ኅብረት ሥራ ማህበሩ ለሚያስተዳድራቸው የቁጠባ ዓይነቶች የኅብረት ሥራ ማህበራት መርህን መሠረት ያደረጉ የቁጠባ አካሄዶችን በማስጠናት በአብላጫው ድምጽ አጽድቆ ሥራ ላይ ማዋል ይችላል።

8. የቁጠባ ሂሳብ አያያዝ

- ኅብረት ሥራ ማህበሩ የአባላትን የቁጠባ ሂሳብ አያያዝን የሚገልጽ የቁጠባ ሂሳብ መግለጫ /የቁጠባ ደብተር/ በማዘጋጀት ለአባላት ይሰጣል፤
- የኅብረት ሥራ ማህበሩ የቁጠባ ሂሳብ እንቅስቃሴ እንዲታረቅ የሚያደርግ ይሆናል፤
- የኅብረት ሥራ ማህበሩ የቁጠባ ሂሳብ አያያዝ ዘመናዊ የሂሳብ አያያዝ ስርዓትን መሠረት ያደረግ ይሆናል፤
- ኅብረት ሥራ ማህበሩ የቁጠባ ገንዘብ በአግባቡ እንዲያዝ ሠራተኛ ቀጥሮ ያሠራል፤


9. ቁጠባ የሚቋረጥባቸው ምክንያቶችና መወሰድ ስለሚገባ እርምጃ

- በኅብረት ሥራ ማህበሩ ውስጥ ያለው አባልነት ሲቋረጥ፤
- በኅብረት ሥራ ማህበሩ ደንብና መመሪያ መሠረት ጊዜውን ጠብቆ መቆጠብ ያልቻለ አባል ለመጀመሪያ ወር በኅብረት ሥራ ማህበሩ ሠራተኛ ክትትል የሚደረግለት ሲሆን ይህንን ለመፈጸም ፈቃደኛ ያልሆነ አባል ግን በመተዳደሪያ ደንቡ መሠረት ውሳኔ ይሰጠዋል፤

10. የስራ አመራር ኮሚቴ ሥልጣንና ተግባር

በኅብረት ሥራ ማህበሩ መተዳደሪያ ደንብ ላይ የተገለጸው እንደተጠበቀ ሆኖ፤

- ከላይ የተዘረዘሩትን መመሪያዎች በጽ/ቤቱ በኩል በሥራ ላይ እንዲውሉ ያደርጋል፤
- የኅብረት ሥራ ማህበሩን የቁጠባ ፖሊሲ በስፋት በጽ/ቤቱ በኩል እንዲተዋወቅ ያደርጋል፤
- የኅብረት ሥራ ማህበሩን የቁጠባ ፖሊሲ በበላይነት ይመራል፤
- ሌሎች በጠቅላላ ጉባኤው አባላት የሚሰጡትን የቁጠባ ውሳኔዎች በጽ/ቤቱ በኩል እንዲከናወኑ ያደርጋል፤ የቁጥጥር ኮሚቴ ሥልጣንና ተግባር በኅብረት ሥራ ማህበሩ መተዳደሪያ ደንብ ላይ የተገለጸው እንደተጠበቀ ሆኖ፤
- የኅብረት ሥራ ማህበሩን የቁጠባ መመሪያ በሥራ ላይ መዋሉን ይከታተላል፤ ለጠቅላላ ጉባኤው ተወካይ አባላት ሪፖርት ያቀርባል፤
- የቁጠባ ሂሳብ አሰራሩ ዘመናዊ የሂሳብ አያያዝ ሥርዓትን ተከትሎ እየተከናወነ መሆኑን ይቆጣጠራል ሪፖርት ያደርጋል፤
- የአሰራር ግድፈት በሚከሰትበት ወቅት በአስቸኳይ ተገቢው ማስተካከያ እርምጃ እንዲወሰድ የበኩሉን አስተዋፆ ያደርጋል። የቁጠባና ብድር ክትትል ክፍል ተግባርና ኃላፊነት
- አባላት ወቅቱን ጠብቀው እንዲቆጥቡ ክትትል ያደርጋል፤
- ብድር የወሰዱ አባላት ወቅቱን ጠብቀው እንዲመልሱ ክትትል ያደርጋል፤
- የቁጠባም ሆነ የብድር አመላለስን በተመለከተ ወቅቱን እየጠበቀ ለስራ አስኪያጅ ወይም ለም/ስራ አስኪያጅ ሪፖርት ያቀርባል፤
- ሌሎች ተጨማሪ ስራዎችን ያከናውናል።

11. ስለመመሪያው መሻሻልና ተፈጻሚነት


የኅብረት ስራ ማህበሩ ስራ አመራር ኮሚቴ ወይም ቦርድ ይህንን የቁጠባ አስተዳደር መመሪያ ስራ ላይ ከመዋሉ በፊት ለኅብረት ስራ ማህበሩ ጠቅላላ ጉባኤ ቀርቦ እንዲጸድቅ መደረግ አለበት፤

[Handwritten signature]

[Handwritten signature]

[Handwritten signature]

[Handwritten signature]






12. ስለመመሪያው መፅደቅ

ይህ መመሪያ በኅብረት ሥራ ማህበሩ ጠቅላላ ጉባኤ ከጸደቀበት ከዛሬ ቀን 2016 ዓ.ም ጀምሮ ተፈፃሚነቱ የጸና ይሆናል።

13. የመመሪያው ትክክለኛነት ስለማረጋገጥ፡

ይህ መመሪያ ያካተታቸው አንቀጾች የኅብረት ሥራ ማህበሩ የወለድ አልባ የብድር አስተዳደር መመሪያ አንድ በአንድ ተወያይተን ያፀደቅናቸውና በትክክል የመመሪያው አካል ስለመሆናቸው እኛ የሥራ አመራር ኮሚቴ አባላት በእያንዳንዱ የመመሪያው ገጽና ከዚህ በታች በስማችን አንጻር ባስቀመጥነው ፊርማችን እናረጋግጣለን።

የሰራ አመራር ኮሚቴ አባላት

ተ.ቁ	ሙሉ ስም	የሥራ ድርሻ	ፊርማ
1	ገብረ ሙሉ	የቦርድ ሰብሳቢ	
2	ሐይለ ሙሉ	ም/ቦርድ ሰብሳቢ	
3	ወልደሰ ሙሉ	ፀሃፊ	
4	ሙሉ ሙሉ	አባል	
5	ሙሉ ሙሉ	አባል	
6	ሙሉ ሙሉ	አባል	
7	ሙሉ ሙሉ	አባል	
8	ሙሉ ሙሉ	አባል	
9	ሙሉ ሙሉ	አባል	

